

Il-Hamis 11 ta' Marzu 2010

3. Jiddeplora li komplew jiġu skartati d-drittijiet umani bażiċi tas-Surgent Shalit u l-fatt li l-familja tiegħu u l-awtoritajiet Iżraeljani u Franciżi ma thallewx jiksbu informazzjoni dwar il-benessri tiegħu; għaldaqstant ihegġeġ lill-Hamas biex bla dewmien thalli lill-Kumitat Internazzjonali tas-Salib l-Ahmar iżżur lis-Surgent Shalit, u biex tippermettilu jikkomunika mal-familja tiegħu skont it-Tielet Konvenzjoni ta' Ginevra tal-1949;
4. Jishaq fuq l-importanza ta' progress lejn soluzzjoni ta' żewġ stati u jilqa' l-varar mill-ġdid ta' negozjati ta' prossimità bejn l-Iżrael u l-Awtorità Palestinjana;
5. Jenfasizza li miżuri għall-bini tal-fiducia min-naħat kollha, inkluż ir-rilaxx ta' għadd sinifikanti ta' prigionieri Palestinjani, jistgħu jgħinu biex tinholq atmosfera kostruttiva li twassal biex jinheles is-Surgent Shalit;
6. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni, lill-Istati Membri, lill-Viċi President tal-Kummissjoni/ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-Gvern Iżraeljan, lill-Awtorità Palestinjana u lill-Assemblea Parlamentari Ewro-Mediterranja.

L-eskalazzjoni tal-vjolenza fil-Messiku

P7_TA(2010)0067

Riżoluzzjoni tal-Parlament Ewropew tal-11 ta' Marzu 2010 dwar iż-żieda tal-vjolenza fil-Messiku

(2010/C 349 E/19)

Il-Parlament Ewropew,

- wara li kkunsidra l-Ftehim ta' Shubija Ekonomika, Koordinazzjoni Politika u Kooperazzjoni bejn l-Unjoni Ewropea u l-Istati Uniti tal-Messiku,
- wara li kkunsidra r-Rakkomandazzjoni tal-Kunsill tat-12 ta' Marzu tal-2009 dwar l-Ishubija Strateġika UE-Messiku,
- wara li kkunsidra l-Komunikazzjoni tal-Kummissjoni lill-Kunsill u lill-Parlament Ewropew tal-15 ta' Lulju 2008 bit-titolu "Lejn Partenarjat Strateġiku bejn l-UE u l-Messiku" (COM(2008)0447),
- wara li kkunsidra l-Komunikazzjoni mill-Kummissjoni lill-Parlament Ewropew u lill-Kunsill tat-30 ta' Settembru 2009 bit-titolu "L-Unjoni Ewropea u l-Amerika Latina: Atturi Globali fi Shubija" (COM (2009)0495),
- wara li kkunsidra r-Riżoluzzjoni tiegħu tal-11 ta' Ottubru 2007 dwar l-qtil tan-nisa ("femicidju") fil-Messiku u fl-Amerika Ċentrali u r-rwol tal-Unjoni Ewropea fil-ġlieda kontra dan il-fenomeni,
- wara li kkunsidra d-Dikjarazzjoni tal-UE dwar il-qtil tal-ġurnalisti José Luis Romero, Valentín Valdés Espinosa u Jorge Ochoa Martínez,
- wara li kkunsidra d-Dikjarazzjonijiet tal-hames samits tal-kapijiet tal-istati u tal-gvernijiet tal-Unjoni Ewropea, tal-Amerika Latina u tal-Karibew (UE-LAC) li saru f'Rio de Janeiro (fit-28 u d-29 ta' Ġunju 1999), f'Madrid (fis-17 u t-18 ta' Mejju 2002), fi Guadalajara (fit-28 u d-29 ta' Mejju 2004), fi Vjenna (fit-12 u t-13 ta' Mejju 2006) u f'Lima (fis-16 u s-17 ta' Mejju 2008),

Il-Hamis 11 ta' Marzu 2010

- wara li kkunsidra d-Dikjarazzjoni kongunta tas-17 ta' Mejju 2008 tar-IV Samit UE-Messiku li saret f'Lima,
 - wara li kkunsidra d-Dikjarazzjoni kongunta tad-9 Laqgħa tal-Kummissjoni Kongunta UE-Messiku li saret fi Brussell f'Novembru 2009,
 - wara li kkunsidra l-Artikolu 122(5) tar-Regoli ta' Proċedura tiegħu,
- A. billi l-Messiku u l-Unjoni Ewropea għandhom valuri komuni li jidhru fis-soċjetajiet demokratiċi, pluralisti, li jharsu l-libertajiet fundamentali, id-drittijiet tal-bniedem, il-protezzjoni tal-ambjent u l-iżvilupp sostenibbli, kif ukoll l-impenn tal-konsolidazzjoni tad-demokrazzija, is-sigurtà legali, il-ġlieda kontra l-faqar u l-iżvilupp ekonomiku u soċjali ġust,
- B. billi s-sistemi demokratiċi tagħna għandhom id-dmir u l-obbligu li jiggarantixxu il-funzjonament tal-istat tad-dritt u li r-rispett lejn id-drittijiet tal-bniedem u, għalhekk, it-tgawdija u l-eżerċitar tal-libertajiet, kif ukoll id-dritt tal-integrità fiżika jikkostitwixxu wiehed mill-pilastri bażiċi tal-istat tad-dritt,
- C. billi l-kawżi tal-vjolenza u n-nuqqas ta' sigurtà fil-Messiku ma jstgħux jinfirdu mill-problema strutturali tal-faqar, l-inugwaljanza u l-eskluzjoni li huma oqsma li marru lura minn meta bdiet il-kriżi ekonomika globali u li hija meħtieġa viżjoni strateġika integrali tal-iżvilupp inklussiv fit-tul sabiex navvanzaw fil-koeżjoni soċjali,
- D. billi l-Ishubija Strateġika UE-Messiku tohloq opportunitajiet għal kooperazzjoni iktar mill-qrib bejn il-Messiku u l-UE fi kwistjonijiet ta' importanza globali u b'mod partikulari għal djalogu mtejjeb u iktar koordinazzjoni u għall-iżvilupp tal-iskambji f'oqsma bħal ma huma s-sigurtà, id-drittijiet tal-bniedem, ir-riforma elettorali, l-iżvilupp reġjonali u l-politiki ta' kummerċ u tar-regolamentazzjoni,
- E. billi l-Ishubija Strateġika se tkun tinkludi, għalhekk, iktar kooperazzjoni fi kwistjonijiet tad-drittijiet tal-bniedem, u ż-żewġ partijiet ikkonfermaw ir-rieda tagħhom li jikkooperaw mill-qrib bl-għan komuni li jintlahqu l-oġhla standards marbuta mad-drittijiet tal-bniedem,
- F. billi l-Messiku jipparteċipa fil-forums reġjonali u universali kollha u ffirmat l-ftehimiet internazzjonali kollha relatati mad-drittijiet tal-bniedem u l-libertajiet fundamentali, li fost oħrajn jinkludu, naturalment, il-ġlieda kontra l-vjolenza kontra n-nisa; billi, bl-istess mod, il-Messiku jippromwovi l-leġiżlazzjoni favur l-ugwaljanza tas-sessi,
- G. billi fl-2008 il-Programm ta' Kooperazzjoni UE-Messiku dwar id-drittijiet tal-bniedem fil-qafas tal-Programm ta' kooperazzjoni bilaterali UE-Messiku 2007-2013, u li bħala prijorità jinkludi l-prevenzjoni tal-vjolenza kontra n-nisa u l-promozzjoni tad-drittijiet tan-nisa, bi programmi speċifiċi f'dan ir-rigward,
- H. billi l-istabbiliment tal-Istrument Ewropew għad-Demokrazzija u għad-Drittijiet tal-Bniedem, li bħala prijoritajiet għandu l-appoġġ għall-eliminazzjoni tal-vjolenza kontra n-nisa u t-tfal, il-promozzjoni tal-konformità mad-drittijiet tal-bniedem mill-membri tal-forzi tas-sigurtà pubblika, l-appoġġ għall-eliminazzjoni tad-diskriminazzjoni u l-inkluzjoni ta' standards internazzjonali għad-drittijiet tal-bniedem u l-ġustizzja,
- I. billi l-Messiku għaddej minn zieda ta' vjolenza li tirriżulta prinċipalment mit-traffikar tad-drogi partikolarment fiż-żona tal-fruntieri mal-Istati Uniti, li tirriżulta primarjament mill-ġlieda bejn il-gruppi kriminali għall-kontroll tal-provvista, f'termini ta' produzzjoni u traffikar, għas-suq enormi fl-Istati Uniti, u b'mod sekondarju mill-impatt tal-attakk tal-gvern Messikan kontra din is-sitwazzjoni,
- J. billi l-importanza tal-pjan mniedi mill-gvern dwar is-saħħa, l-edukazzjoni u l-koeżjoni soċjali, kif ukoll it-tiżiż tal-istrateġija politika għall-irkupru ta' Ciudad Juárez; billi dan il-pjan, li jiswa EUR 200 miljun, se jikkontribwixxi għall-eliminazzjoni tal-kawżi soċjali tal-vjolenza, minkejja li l-intensifikazzjoni tal-isforzi għal dan il-għan hija meqjusa meħtieġa,

Il-Hamis 11 ta' Marzu 2010

- K. billi l-Gvern Messikan wera impenn kbir ghat-titjib tas-sitwazzjoni tas-sigurtà fil-pajjiż, inkluż zieda notevoli tal-baġit għall-forzi tas-sigurtà u r-riforma tal-istituzzjonijiet pubbliċi tas-sigurtà, bl-għan li tiżied l-effettività tal-infurzar tal-liġi u l-effikaċja tas-settur tal-ġustizzja, u b'hekk jiġġielel il-kriminalità organizzata,
- L. billi l-Messiku huwa, skont informazzjoni mill-Federazzjoni Internazzjonali tal-Ġurnalisti, wiehed mill-iktar postijiet perikolużi fid-dinja għall-ġurnalisti, b'tal-inqas 53 ġurnalist li nqatlu mis-sena 2000 - 13 minnhom fis-sena 2009 biss - li ġew rrapportati wkoll fir-rapporti tal-Kummissjoni Nazzjonali għad-Drittijiet tal-Bniedem tal-Messiku,
- M. billi huwa ta' spiss li jkun hemm tagħbir u theddid kontra l-membri tal-organizzazzjonijiet li jaħdmu fid-difiża u l-promozzjoni tad-drittijiet tal-bniedem u fuq livell statali u federali jkun hemm dewmien mhux ġustifikat f'haġna mill-investigazzjonijiet preliminari dwar l-attakki u l-qtil tad-difensuri tad-drittijiet tal-bniedem,
- N. billi saru ilmenti mill-organizzazzjonijiet nazzjonali u internazzjonali tad-difiża tad-drittijiet tal-bniedem marbuta mal-ksur ta' dawn id-drittijiet f'ċerta imġiba tal-forzi tas-sigurtà,
1. Jaqbel mal-awtoritajiet Messikani dwar it-thassib dwar iż-żieda tal-vjolenza, f'solidarjetà mal-poplu tal-Messiku fil-ġlieda kontra t-traffikar tad-drogi;
 2. Jesprimi l-kondoljanzi u s-solidarjetà tiegħu mal-qraba u l-hbieb tal-vittmi, kif ukoll mal-poplu Messikan, u jhegġgħom jibqgħu jiġġieldu għad-difiża tas-sistema demokratika u l-istat tad-dritt;
 3. Jappoġġa lill-Gvern Messikan fir-rieda tiegħu li jiġġielel il-kriminalità organizzata tat-traffikar tad-drogi, filwaqt li jesprimi t-thassib kbir tiegħu dwar iż-żieda tal-vjolenza marbuta mat-traffikar tad-drogi u dwar in-nuqqas ta' rispett u s-sens ta' impunità tal-kartelli tad-drogi għal kwalunkwe tip ta' awtorità, partikolarment fl-istati Messikani qrib il-fruntiera mal-Istati Uniti;
 4. Jikkundanna kull tip ta' vjolenza, partikolarment il-vjolenza u t-theddid persistenti ta' qtil li huma soġġetti għalihom l-attivisti ddedikati għall-promozzjoni u d-difiża tad-drittijiet tal-bniedem fil-Messiku, u jitlob għat-tishih tal-isforzi min-naħa tal-awtoritajiet Messikani biex jipprovdu protezzjoni legali u personali għal dawn il-gruppi; jitlob, barra minn hekk, lill-UE biex tapplika linji gwida dwar il-protezzjoni tad-difensuri tad-drittijiet tal-bniedem b'mod effettiv;
 5. Ihegġeg lill-awtoritajiet tal-Messiku biex jibqgħu jaħdmu għat-tishih tal-qafas istituzzjonali, b'attenzjoni partikolari għan-nisa li huma vittmi iktar gravi tal-vjolenza; iqis li huwa xogħol il-gvern li jiġġielel il-"femicidju", billi jiżgura li dawk responsabbli u l-kompliċi tagħhom jitressqu quddiem il-ġustizzja, u jitlob għal azzjoni effettiva għall-prevenzjoni tal-kontinwazzjoni ta' reati bhal dawn;
 6. Jikkundanna, fl-istess kuntest, il-vjolenza u l-qtil ta' persuni li jaħdmu mal-midja, u jappoġġa lill-awtoritajiet kompetenti fl-applikazzjoni tal-miżuri kollha mehtieġa għall-identifikazzjoni, id-detenzjoni ta' dawk responsabbli minn dawn ir-reati kif ukoll biex dawn jitressqu quddiem il-ġustizzja; jilqa' b'mod favorevoli l-adozzjoni mill-awtoritajiet leġiżlattivi Messikani tal-miżuri leġiżlattivi u istituzzjonali li għandhom l-għan li jiggarrantixxu l-libertà tal-espressjoni u s-sikurezza tal-ġurnalisti;
 7. Jirrakkomanda, f'dan il-ambitu, li l-Gvern tal-Messiku jkompli jaħdem għat-tishih tal-istat tad-dritt, bl-għan li jiġu solvuti xi problemi strutturali li huma l-bażi tal-ksur tad-drittijiet tal-bniedem, u b'mod konkret f'dak li hu marbut mar-riforma tas-sistema ġudizzjarja; jenfasizza, b'hekk, l-importanza ta' awtorità ġudizzjarja indipendenti li tiggarrantixxi l-imparjalità u l-ġlieda determinata kontra l-impunità;
 8. Jitlob lill-gvernijiet tal-Istati Membri, fil-qafas tar-relazzjonijiet bilaterali tagħhom mal-Messiku, kif ukoll lill-istituzzjonijiet Ewropej, li jirduppjaw l-appoġġ tagħhom fid-difiża tad-drittijiet tal-bniedem permezz ta' programmi ta' kooperazzjoni u riżorsi finanzjarji u tekniċi; jitlob ukoll li jżidu r-riżorsi baġitarji tagħhom għall-kollaborazzjoni fil-kompitu tat-tishih u r-riforma tal-organi ġudizzjarji, l-entitajiet tas-sigurtà u s-servizzi ta' prosekuzzjoni, bl-għan li jiġu prosekuti u kkastigati dawk responsabbli, kif ukoll għall-holqien ta' sistemi effikaċi għall-protezzjoni tax-xhieda, il-vittmi u l-familji tagħhom;

Il-Hamis 11 ta' Marzu 2010

9. Jiġbed l-attenzjoni lejn il-kooperazzjoni tal-gvern Messikan, fil-promozzjoni ta' forma effettiva ta' multilateralizmu u t-tishih tal-kapaċitajiet tan-Nazzjonijiet Uniti għaż-żamma u l-konsolidazzjoni tal-paċi u l-kapaċità tiegħu li jiżgura r-rispett għad-drittijiet tal-bniedem, b'mod li jindirizza, skont il-liġi internazzjonali, it-teddid għall-paċi u s-sigurtà bhal ma huma t-traffikar tad-drogi u l-armi, il-kriminalità organizzata, it-terroriżmu u t-traffikar tal-bnedmin, skont id-Dikjarazzjoni ta' Lima;
10. Itenni li l-Ishubija Strateġika titqies bħala opportunità għad-diskussjoni dwar kif il-klawżola dwar id-drittijiet tal-bniedem u d-demokrazija tista' tkun iktar effettiva u kif tista' tiġi valutata l-konformità ma' dik il-klawżola, inkluż il-progress rigward id-dimensjoni pożittiva tagħha, filwaqt li jitqies li d-drittijiet tal-bniedem u d-demokrazija huma valuri fundamentali tal-ftehimiet kollha bejn iż-żewġ partijiet;
11. Iqis li l-integrazzjoni soċjali taż-żgħażaġh tikkostitwixxi wiehed mill-elementi fundamentali li jiffacilitawhom biex jagħrfu s-sistema demokratika; iqis li l-frustrazzjoni tagħhom hija wahda mill-kawżi li l-iktar tikkontribwixxi għall-vjolenza, u li għalhekk għandha tissahhah il-kooperazzjoni tal-UE fl-ambitu tal-koeżjoni soċjali; jitlob lill-awtoritajiet Messikani biex jużaw ir-rizorsi meħtieġa biex jgħinu liż-żgħażaġh biex isibu posthom fis-soċjetà, u biex jadottaw programmi ta' prevenzjoni, rijabilitazzjoni u riinserzjoni soċjali ta' persuni vvizzjati bid-droga;
12. Jistieden lill-Kummissjoni Ewropea u lill-Gvern tal-Messiku biex fir-reviżjoni ta' nofs it-terminu (2007-2013) tal-Istrument għall-Finanzjament tal-Kooperazzjoni għall-Iżvilupp jistabbilixxu bħala prijorità fis-settur ta' koncentrazzjoni 1 ("koeżjoni soċjali") is-sigurtà u t-tishih tal-governanza u tal-istituzzjonijiet;
13. Jagħti istruzzjonijiet lill-President tiegħu biex jgħaddi din ir-rizoluzzjoni lill-Kummissjoni, lill-Kunsill, lill-Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-Istati Membri, lill-Segretarju Ġenerali tal-Organizzazzjoni tal-Istati Amerikani (OEA), lill-Assemblea Ewro-Latinoamerikana (EuroLat) u lill-President tal-Kungress tal-Istati Uniti tal-Messiku.

Korea t'Isfel: il-piena tal-mewt iddikjarata legali

P7_TA(2010)0068

Rizoluzzjoni tal-Parlament Ewropew tal-11 ta' Marzu 2010 dwar il-piena tal-mewt iddikjarata legali fil-Korea t'Isfel –

(2010/C 349 E/20)

Il-Parlament Ewropew,

- wara li kkunsidra r-rizoluzzjonijiet preċedenti tiegħu dwar l-abolizzjoni tal-piena tal-mewt u l-htieġa ta' moratorju immedjat fuq l-eżekuzzjonijiet f'dawk il-pajjiżi fejn il-piena tal-mewt għadha applikata,
 - wara li kkunsidra r-Rizoluzzjoni 62/149 tal-Assemblea Ġenerali tan-Nazzjonijiet Uniti tat-18 ta' Diċembru 2007 li ssejjah għal moratorju fuq l-użu tal-piena tal-mewt (dwar ir-rapport tat-Tielet Kumitat (A/62/439/Add.2)),
 - wara li kkunsidra l-verżjoni aġġornata u riveduta tal-Linji Gwida tal-UE dwar il-Piena tal-Mewt, adottata mill-Kunsill fis-3 ta' Ġunju 1998,
 - wara li kkunsidra d-dikjarazzjoni finali adottata mir-4 Kungress Dinji kontra l-Piena tal-Mewt, li sar f'Ġinevra bejn l-24 u s-26 ta' Frar 2010, li ssejjah għall-abolizzjoni universali tal-piena tal-mewt,
 - wara li kkunsidra l-Artikolu 122(5) tar-Regoli ta' Proċedura tiegħu,
- A. billi l-Unjoni Ewropea hija impenjata bil-qawwa għall-abolizzjoni tal-piena tal-mewt u qed taħdem biex tilhaq aċċettazzjoni universali ta' dan il-prinċipju,